

राज्यपाल ने केन्द्रीय मानव संसाधन विकास मंत्री से भेंट की
उच्च शिक्षा को लेकर विचार-विनिमय किया

लखनऊ: 11 अक्टूबर, 2017

उत्तर प्रदेश के राज्यपाल श्री राम नाईक ने आज केन्द्रीय मानव संसाधन विकास मंत्री श्री प्रकाश जावड़ेकर से शिष्टाचारिक भेंट की। राज्यपाल ने केन्द्रीय मंत्री से प्रदेश में उच्च शिक्षा में किये जा रहे सुधार के संबंध में चर्चा की। राज्यपाल ने उन्हें बताया कि 29 राज्य विश्वविद्यालयों जिनमें राज्यपाल कुलाधिपति होते हैं में से 25 विश्वविद्यालयों में दीक्षान्त समारोह सम्पन्न होने थे। अब तक 7 विश्वविद्यालयों में दीक्षान्त समारोह सम्पन्न हो चुके हैं तथा 4 विश्वविद्यालय अभी नये हैं, वहाँ के विद्यार्थी स्नातक स्तर तक नहीं पहुँचे हैं।

राज्यपाल ने बताया कि विश्वविद्यालयों में शिक्षा की गुणवत्ता में सुधार, शिक्षकों की नियुक्ति, विश्वविद्यालयों में प्रवेश एवं परीक्षा में पारदर्शिता हेतु डिजिटाइजेशन के लिए समिति का गठन करके कार्यवाही की जा रही है। उन्होंने बताया कि पाठ्यक्रमों को अद्यतन करने तथा उच्चकोटि के शोध को बढ़ावा दिया जा रहा है।

अंजुम/ललित/राजभवन (395/15)

